

# LEHEN IS-SANTWARJU TA' HAŻ-ŻABBAR

DIĊEMBRU 2020 – Ħarġa Nru: 186



*Il-Kelma tal-Arċipriet...*

## UMILTÀ U SEMPLICITÀ

Żgur li bħal daż-żmien sena qatt ma ħlomna li illum se nkunu qed niċċelebraw Milied differenti minn dak li ahna m'dorrijin bih. Ghalkemm f'Diċembru 2019 konna diġa qed naraw nies infettati bil-Covid u anke jmutu f'pajjiż 'il bogħod sew minna, qatt ma ħlomna li dan kien se jilhaq lill-pajjiżi Ewropej, fosthom lilna!

U ghalkemm hsibna li sas-sajf li għadda din il-pandemija kienet se titbiegħed minna u thallina bi kwietna, minn Settembru sallum reġgħet bdiet tgholli rasha... u ma nafux kemm se ddum hekk!

### Xewqat oħra

Ħafna qed jitolbu u anke jaħdmu biex kemm jista' jkun malajr, il-Covid-19 tkun grajja tal-passat. Kulhadd jixtieq jiġi għan-normalità ha nserrhu mohħna u ma jkollniex għalfejn noqgħodu nsewgu n-numru ta' każijiet ġodda hux jogħla jew jonqos!



Fost dawn ix-xewqat kollha, il-vuċi tal-Papa u anke ta' ħafna mill-ministri tal-Knisja, tinstema thegġigna biex:

- \* Inwarrbu minn fostna kull artifiċjalità li nistgħu nġaddu mingħajrha f'ħajjitna u mmorru għal dak li hu **essenzjal**;
- \* Nagħtu **każ aktar ta' xulxin** għax ilkoll qegħdin "fl-istess dgħajsa";
- \* Napprezzaw aktar lil dawġ li qed **jiddedikaw ħajjithom** biex jikkuraw lil min qed jiġi infettat minn dan il-virus;
- \* Napprezzaw aktar **il-hin flimkien fil-familji** tagħna u nsahħu r-relazzjonijiet ta' bejnietna li ħafna drabi qed isiru inezistenti;
- \* Inkomplu **nsaffu l-ambjent** li waqt il-lockdown kien ha r-ruħ u li jekk intuh l-opportunità, jerga jibda jiffjorixxi.

### Aktar kalma

Forsi dis-sena mhux se niċċelebraw Milied b'divertiment u xiri, kultant eċċessiv. Dan ifisser li ahna l-insara, aktar minn haddiehor, jista' jkollna aktar hin biex nirriflettu aħjar fuq it-tifsira vera tal-Avvent u l-Milied f'dan iż-żmien ta' pandemija.

Meta nkunu quddiem il-presepju żgur li se nisimgħu lil Gesù Tarbija jgħallimna li:

- \* **L-umiltà** għadha virtù importanti. Jehtieg nifhmu li għamilna kemm għamilna progress, ahna nibqgħu bnedmin mhux allat;
- \* **Is-semplicità** tghinna biex ma nikkumplikawx il-ħajja imma niehdu gost

b'dak li hu ċkejken u jiswa' mill-inqas flus;

- \* **Id-dipendenza** minn haddiehor tgħallimna napprezzaw is-sagrificċji li dawk ta' madwarna jagħmlu għalina speċjalment fil-mument tal-bżonn;

Dan kollu, Ġesù għexu bid-dhul tiegħu fid-dinja bhala bniedem. Ejjew, għalhekk, din is-

sena aktar minn snin ohra, nħaddnu l-umiltà, is-sempliċità u l-apprezzament tal-ohrajn bhala pilastru għal Milied hieni minkejja t-theddida u r-restrizzjonijiet tal-pandemija. Inkunu kuntenti aktar!

Il-Milied it-tajjeb lilkom ilkoll.

*Dun Evan*

## NILTAQGHU NHAR ... DIĊEMBRU 2020

**Hamis 3:** San Frangisk Saverju, presbiteru – Tifkira O. Fis-6.30pm laqgħa għar-romol. Fis-7.30pm għeluq tal-Kors ta' Thejjija għaž-Żwieg tal-għarajjes, fis-santwarju.

**Ġimgħa 4:** *L-ewwel Ġimgħa tax-xahar.* Wara l-quddiesa ta' filgħaxija, hin ta' adorazzjoni u barka Sagramentali.

**Hadd 6:** **It-Tieni Hadd tal-Avvent.** Fl-10.15am quddiesa għall-Familja.

**Tnejn 7:** San Ambrog, isqof u duttur tal-Knisja – Tifkira O

**Tlieta 8:** **Solennità tat-Tnissil bla Tebgha tal-Verġni Marija** – l-Immakulata Kuncizzjoni. Xieraq li nqaddsu dan il-jum bis-smiġħ tal-quddies li jkun bħal matul il-ġimgħa.

**Hadd 13:** **It-Tielet Hadd tal-Avvent.** Fl-10.15am quddiesa għall-Familja. *Jum ir-Repubblika.*

**Tnejn 14:** San Ġwann tas-Salib, presbiteru u duttur tal-Knisja – Tifkira O

**Tlieta 15:** *Tibda n-Novena tal-Milied.* Fis-6.00pm quddiesa bil-kant u l-omelija fuq il-qari tal-ġurnata matul in-Novena kollha. Fl-ewwel jum, wara l-quddiesa ssir il-Mixgħela tal-Presejju.

**Hadd 20:** **Ir-Raba' Hadd tal-Avvent.** Fl-10.15am quddiesa għall-Familja.

**Hamis 24:** *Lejlet il-Milied.* Fis-6.00pm quddiesa tal-Vġili tal-Milied. Fid-9.30pm programm ta' Lejlet il-Milied u priedka tat-tifel minn Luca Zerafa. Fl-10.00pm, purċissjoni bil-Bambin mal-knisja, kant tat-Thabbira tal-Milied (il-Kalenda) u Konċelebrazzjoni Solenni.

**Ġimgħa 25:** **Solennità tat-Twelid ta' Sidna Ġesù Kristu.** Quddies bħal tal-Hadd. Fl-10.15am Konċelebrazzjoni Solenni tal-Milied. F'12.00pm il-Q.T. il-Papa jagħti l-messaġġ tiegħu tal-Milied u l-Barka Urbi et Orbi.

**Sibt 26:** San Stiefnu, protomartri – Festa. Tibda l-Ottava tal-Milied.

**Hadd 27:** **Festa tal-Familja Mqaddsa ta' Nazaret.** Fl-10.15am quddiesa għall-Familja.

**Tnejn 28:** Il-Qaddisin Innocenti Martri – Festa

**Tlieta 29:** **L-ewwel Jum tal-Kwaranturi.** Nesponu 'l Ġesù Ewkaristija wara l-quddiesa tat-8.30am għall-adorazzjoni privata sa' 12.00pm. Nergħu nesponu fl-4.30pm sas-6.00pm meta ssir quddiesa bil-kant tat-Talba ta' Filgħaxija (l-Ghasar), hin ta' adorazzjoni u Barka Sagramentali.

**Erbgħa 30:** **It-tieni jum tal-Kwaranturi.** Programm bħal tal-ewwel jum.

**Hamis 31:** **L-ahhar jum tal-Kwaranturi.** Filgħodu, programm bħat-tieni jum. Fis-6.00pm Konċelebrazzjoni ta' radd-il ħajr f'għeluq is-sena 2020, purċissjoni mal-knisja bis-SS.mu Sagrament, kant tat-Te Deum u Barka Sagramentali.

## INGHAQDU MAL-MULEJ GħAL DEJEM

Emmanuel Massa (94), Lawrence Grima (66), Francis Scerri (91), Joseph Caruana (62), Martin Vella (60), Kevin Vella (44), Francis Farrugia (82), Lorrie Lia (74), Charles Scerri (71), Alfred Micallef (73), Peter Mifsud (76), Frank Cucciardi (83), Marija Borg (84).

*Agħtihom, O Mulej, il-mistrieħ ta' dejjem.*